



కమిటీ



పాలమూరు ప్రాజెక్టులపై మాట్లాడే అర్హత బీఆర్ఎస్ కు లేదు

పాలమూరు ప్రాజెక్టులపై గత ప్రభుత్వం పూర్తి నిర్లక్ష్యం ప్రాజెక్టుల విషయంలో పక్షపాతం కల్పకుర్తి పంపులు కూడా బాగు చేయలేకపోయారు

పాలమూరు ప్రాజెక్టు నీటి కేటాయింపులు సాధించలేకపోయారు కృష్ణా నీటిని పడేళ్లు ఏపీకి తాకట్టు పెట్టారు మంత్రి జూపల్లి కృష్ణారావు

వార్త 2లో

గల్ఫ్ దేశాల విజ్ఞప్తితో ఇరాన్ పై దాడి వాయిదా.. ట్రంప్ కీలక ప్రకటన



ఇరాన్ పై జరగాల్సిన సైనిక దాడిని తాత్కాలికంగా వాయిదా వేసినట్లు అమెరికా అధ్యక్షుడు డొనాల్డ్ ట్రంప్ ప్రకటించారు. గల్ఫ్ దేశాల నేతల విజ్ఞప్తి మేరకు దౌత్య చర్చలకు మరికొంత సమయం ఇవ్వాలని నిర్ణయించినట్లు తెలిపారు.

యుద్ధం మరింత విస్తరించకుండా చర్చలను కొనసాగించాలని ఖతార్, సౌదీ అరేబియా, యునైటెడ్ అరబ్ ఎమిరేట్స్ నాయకులు కోరారని, దాంతో మంగళవారం జరగాల్సిన దాడిని వాయిదా వేసినట్లు ట్రంప్ వెల్లడించారు.

ఇరాన్ పై సైనిక దాడిని వాయిదా వేసినట్లు ట్రంప్ తన సోషల్ మీడియా 'ట్రూత్' ద్వారా వెల్లడించారు. 'ఇరాన్ పై సైనిక దాడిని వాయిదా వేశాం.

సంఘర్షణలకు ముగింపు కుదరకపోతే, పూర్తి స్థాయి ఖాళీ దాడికి అమెరికా సిద్ధంగా ఉంది. ఎప్పుడైనా దాడి చేసేందుకు సిద్ధంగా ఉండాలని అమెరికా సైన్యాన్ని ఆదేశించా' అని ట్రంప్ పేర్కొన్నారు. ఇటీవల ఇరాన్ నుంచి వచ్చిన కొత్త శాంతి ప్రతిపాదన, పాకిస్తాన్ మధ్యవర్తిత్వ ప్రయత్నాలు కూడా దాడిని వాయిదా వేయాలనే నిర్ణయంలో కీలక పాత్ర పోషించినట్లు అమెరికా మీడియా పేర్కొంది. ప్రస్తుతం ఇరు దేశాల మధ్య అణచివేత, హోర్నాల్ జలసంధి భద్రత, ఆంక్షల సడలింపులపై చర్చలు కొనసాగుతున్నాయి. ఇరాన్ అణ్ణాయుధాలు అభివృద్ధి చేయకూడదన్న విషయంలో మాత్రం అమెరికా కఠిన వైఖరిని కొనసాగిస్తోంది.




మేడ్చల్ పారిశ్రామిక వాడలో భారీ అగ్నిప్రమాదం..

మేడ్చల్ పారిశ్రామికవాడలో భారీ అగ్నిప్రమాదం సంభవించింది. ప్రమాదవశాత్తు ఓ కెమికల్ ఫ్యాక్టరీలో రియాక్టర్ పేలడంతో మంటలు భారీగా చెలరేగాయి. సమాచారం అందుకున్న అగ్నిమాపక సిబ్బంది ఘటనా స్థలానికి చేరుకున్నారు.

2

ఆర్థిక తుపాన్ రాబోతోంది..

రాహుల్ సంచలన వ్యాఖ్యలు



ఐదు రోజుల్లో రెండు సార్లు ఇంధనం ధరలు పెరగడంపై లోక్ సభలో విపక్ష నేత రాహుల్ గాంధీ సంచలన వ్యాఖ్యలు చేశారు. దేశంలో త్వరలో ఆర్థిక తుపాన్ రాబోతోందన్నారు. కేంద్ర ప్రభుత్వ ఆర్థిక విధానాల్లో ఈ దుస్థితికి కారణమని పేర్కొన్నారు. ప్రధానమంత్రి నరేంద్ర మోదీ సృష్టించిన ఆర్థిక వ్యవస్థ కుప్పకూలనుందని, సాధారణ ప్రజానీకంపై ఇది పెనుభారం కానుందని అన్నారు.

వార్త 2లో




వీధి కుక్కలు.. ప్రజల ప్రాణాల భద్రతా అంశంగా పరిగణించండి : సుప్రీంకోర్టు

బహిరంగ ప్రదేశాల్లో వీధి కుక్కలను తొలగించాలంటూ గతంలో జారీ చేసిన ఆదేశాలను ఉపసంహరించాలంటూ దాఖలైన పిటిషన్ ను సుప్రీం కోర్టు కొట్టివేసింది.

2

విజయ్ ప్రభుత్వం ఎప్పుడైనా కూలొచ్చు..

ఎంకే స్టాలిన్ సంచలన కామెంట్స్..



మాజీ ముఖ్యమంత్రి ఎంకే స్టాలిన్ తమిళనాడులో అధికారంలో ఉన్న కూటమి ప్రభుత్వంపై సంచలన కామెంట్లు చేశారు. విజయ్ ప్రభుత్వం ఎప్పుడైనా కూలొచ్చని అన్నారు. ముందస్తు ఎన్నికలకు డీఎంకే శ్రేణులు సిద్ధంగా ఉండాలని చెప్పారు. జిల్లా సెక్రటరీలతో ఎంకే స్టాలిన్ సమావేశం నిర్వహించారు.

2



కూకట్ పల్లి లులు హైపర్ మార్కెట్లో అధికారుల తనిఖీలు.. 150 కిలోల ఆహార పదార్థాల సీజ్

2

కేజ్రీవార్, అప్ నేతలకు ఢిల్లీ హైకోర్టు నోటీసులు జారీ..



ఢిల్లీ మాజీ ముఖ్యమంత్రి, ఆప్ అధినేత అరవింద్ కేజ్రీవార్ కు ఢిల్లీ హైకోర్టు పాకిచ్చింది. న్యాయమూర్తిని లక్ష్యంగా చేసుకుని, దుర్భేదనక, పరువు నష్టం కలిగించే విధంగా సోషల్ మీడియాలో పోస్టులు పెట్టారన్న ఆరోపణల నేపథ్యంలో కేజ్రీవార్, మాజీ ఉప ముఖ్యమంత్రి మనీష్ సిసోడియా, ఇతర ఆప్ నాయకులకు ఢిల్లీ హైకోర్టు మంగళవారం నోటీసులు జారీ చేసింది.

2

జలమండలి జనరల్ మేనేజర్ ఇంటిపే ఎసిబి దాడులు....

హైదరాబాద్: ఆదాయానికి మించిన ఆస్తుల కేసులో రెడ్ హిల్స్ జలమండలి జనరల్ మేనేజర్ కుమార్ నివాసంపై ఎసిబి దాడులు చేసింది. హైదరాబాద్ తో పాటు మొత్తం 8 ప్రాంతాల్లో ఏకకాలంలో ఎసిబి అధికారులు సోదాలు నిర్వహిస్తున్నారు. మల్లాపూర్ లోని కుమార్ ఇంట్లో ఎసిబి డిఎస్పి మజీద్ అలీ ఖాన్ ఆధ్వర్యంలో తనిఖీలు చేపట్టారు. జిఎం కుమార్ బంధువుల ఇళ్లలోనూ సోదాలు కొనసాగుతున్నాయి. ఎసిబి అధికారులు భారీగా నగదు స్వాధీనం చేసుకున్నారు. కుప్పలుగా ఉన్న నోట్ల కట్టలు చూసి అధికారులు ఆశ్చర్యానికి గురయ్యారు. నగదు లెక్కింపుకు కౌంటింగ్ మెషిన్లు వినియోగిస్తున్నారు.



భారత పర్వతనకు రష్యా అధ్యక్షుడు..



మేడ్చల్ పారిశ్రామికవాడలో భారీ అగ్నిప్రమాదం..

మేడ్చల్-మల్కాజ్గిరి: **స్టూన్వార్ ప్రతినిధి**

మేడ్చల్ పారిశ్రామికవాడలో భారీ అగ్నిప్రమాదం సంభవించింది. ప్రమాదవశాత్తు ఓ కెమికల్ ఫ్యాక్టరీలో రియాక్టర్ పేలడంతో మంటలు భారీగా చెలరేగాయి. సమాచారం అందుకున్న అగ్నిమాపక సిబ్బంది ఘటనా స్థలానికి చేరుకున్నారు. రెండు ఫైరింజన్లతో అతి కష్టం మీద మంటలను అదుపు చేశారు. సోలీనులు కూడా అక్కడికి చేరుకుని సహాయక చర్యలు చేపట్టారు. ప్రమాద సమయంలో ఫ్యాక్టరీలో కార్మికులు ఉన్నారా, లేదా? అనే విషయంపై ఇంకా స్పష్టత రాలేదు. మరోవైపు ప్రమాదానికి గల కారణాలపై అధికారులు అరా తీస్తున్నారు. ఈ ఘటనకు సంబంధించిన పూర్తి సమాచారం తెలియాల్సి ఉంది.

కూకట్‌పల్లి లులు హైపర్ మార్కెట్లో అధికారుల తనిఖీలు.. 150 కిలోల ఆహార పదార్థాల సీజ్

హైదరాబాద్, **స్టూన్వార్ ప్రతినిధి**

నగరంలో కూకట్‌పల్లిలోని లులు హైపర్ మార్కెట్లో ఫుడ్ సీజ్ అధికారులు మంగళవారం ఆకస్మిక తనిఖీలు నిర్వహించారు. ఈ సందర్భంగా ప్రజారోగ్యానికి హాని కలిగించే విధంగా ఉన్న దాదాపు 150 కిలోల ఆహార పదార్థాలను వారు సీజ్ చేశారు. మంగళవారం ఈ హైపర్ మార్కెట్లో తనిఖీలు చేపట్టిన అధికారులకు.. పలు ఆహార పదార్థాల్లో పురుగులు ఉండటాన్ని గుర్తించారు. అలాగే నాసిరకం ఆహార పదార్థాలు నిల్వ చేసినట్లు కనుగొన్నారు.కిచెన్ అవరిశు క్రంగా ఉండడాన్ని అధికారులు గుర్తించారు. పాడై పోయిన కూరగాయలతోపాటు పరిసర ప్రాంతాలలో పురుగులు సంచరిస్తున్నట్లు ఈ తనిఖీల్లో అధికారులు గమనించారు. గడువు సమీపించిన ఆహార పదార్థాలపై తప్పిదాల పట్టిం చే విధంగా లేబుళ్లు అతికించినట్లు గుర్తించారు. గడువు ముగిసిన ఎఫ్ఎస్ఎస్ఐబి () లైసెన్స్ తో ప్యాక్డ్ ఫుడ్ విక్రయిస్తున్నట్లు గుర్తించారు. ఈ హైపర్ మార్కెట్ నుంచి బయటకు వెళ్లే డ్రైనేజ్ కూడా మాంసాహార వ్యూహతో మూసుకుపోయినట్లు ఈ తనిఖీల్లో తేలింది. కచ్చి, అధిక కృత్రిమ రంగుల అనుమానంతో పలు ఆహార పదార్థాల సమాచారాలను కూడా అధికారులు సేకరించారు.

ఆర్థిక తుపాన్ రాబోతోంది..

రాహుల్ సంచలన వ్యాఖ్యలు

రాహుల్: **స్టూన్వార్ ప్రతినిధి**

ఐదు రోజుల్లో రెండు సార్లు ఇంధనం ధరలు పెరగడంపై లోక్ సభలో విపక్ష నేత రాహుల్ గాంధీ సంచలన వ్యాఖ్యలు చేశారు. దేశంలో త్వరలో ఆర్థిక తుపాన్ రాబోతోందన్నారు. కేంద్ర ప్రభుత్వ ఆర్థిక విధానాలే ఈ దుస్థితికి కారణమని పేర్కొన్నారు. ప్రధానమంత్రి నరేంద్ర మోదీ సృష్టించిన ఆర్థిక వ్యవస్థ కుప్పకూలనుందని, సాధారణ ప్రజానీకంపై ఇది పెనుభారం కానుందని అన్నారు. ఉత్తరప్రదేశ్ లోని రాయబరీలిలో రెండ్రోజుల పర్యటనకు వచ్చిన రాహుల్ అక్కడి మీడియాతో మాట్లాడుతూ, బిలియన్ల పారిశ్రామిక కేంద్రం కోసం ప్రభుత్వ ఆర్థిక విధానాల రూపకల్పన జరిగిందన్నారు. ఇది పూర్తిగా కుప్పకూలనుందని చెప్పారు. దేశ యువత, రైతులు, చిన్న వ్యాపారులపై ఆర్థిక సంక్షోభ ప్రభావం తీవ్రంగా ఉంటుందని వివరించారు. అయితే ఈ ప్రభావం అదానీ, అంజానీ, మోడీలపై ఏమాత్రం ఉండదన్నారు. మునుముందు అంతా ఇక గడ్డుకాలమేనని చెప్పారు. ఆర్థిక సంక్షోభ నివారణకు కచ్చితమైన నిర్ణయాలు తీసుకోవడానికి బదులు విదేశాలకు వెళ్లేద్దని మోదీ చెబుతున్నారని, ఆయన మాత్రం ప్రపంచమంతా తిరుగుతుంటారని విమర్శించారు. 'బిలియన్ల కోసం మోదీ ఆర్థిక వ్యవస్థను తారుమారు చేశారు. గత కొన్ని రోజులుగా ఈ విషయాల ప్రజలకు నేను వివరిస్తున్నాను. ఇప్పుడు ఆర్థిక సంక్షోభం విరచుకువచ్చింది. ఇందువల్ల కీలక పారిశ్రామికవేత్తలు, రాజకీయ నేతలపై ఎలాంటి ప్రభావం ఉండదు. వాళ్లు హాయిగా తామున్న చోట్లో ఉంటారు. కానీ యూపీలోని యువకులు, ప్రజలపై ఈ ఆర్థిక తుపాన్ ప్రభావం తీవ్రంగా ఉంటుంది' అని రాహుల్ అన్నారు.

విజయ్ ప్రభుత్వం ఎప్పుడైనా కూలొచ్చు..

ఎంకే స్టాలిన్ సంచలన కామెంట్స్..

చెన్నై, **స్టూన్వార్ ప్రతినిధి**

మాజీ ముఖ్యమంత్రి ఎంకే స్టాలిన్ తమిళనాడులో అధికారంలో ఉన్న కూటమి ప్రభుత్వంపై సంచలన కామెంట్లు చేశారు. విజయ్ ప్రభుత్వం ఎప్పుడైనా కూలొచ్చని అన్నారు. ముందస్తు ఎన్నికలకు డీఎంకే శ్రేణులు సిద్ధంగా ఉండాలని చెప్పారు. జిల్లా స్పెకట్రలితో ఎంకే స్టాలిన్ సమావేశం నిర్వహించారు. ఈ సమావేశంలో ఈ వ్యాఖ్యలు చేశారు. డీఎంకేలోని సీనియర్ నేతలు కూడా విజయ్ ప్రభుత్వం ఎప్పుడూ ఎంకే ఉండదని అంటున్నారని, అదివారం డీఎంకే పార్టీ సీనియర్ నేత, తిరుచెందూర్ ఎమ్మెల్యే అనిత రాధాకృష్ణన్ ఓ కార్యక్రమంలో మాట్లాడుతూ.. విజయ్ ప్రభుత్వం నాలుగు లేదా ఆరు నెలల్లో కుప్పకూలుతుందని అన్నారు. మళ్లీ ఎంకే స్టాలిన్ ముఖ్యమంత్రి అవుతారని చెప్పారు.

ఎప్పుడు.. ఏమైనా జరగొచ్చు..

2026 అసెంబ్లీ ఎన్నికల్లో డీఎంకే పార్టీ 108 స్థానాల్లో గెలిచింది. విజయ్ రెండు స్థానాల్లో విజయం సాధించటంతో.. ఓ స్థానానికి రాజీనామా చేశారు. ప్రస్తుతం డీఎంకే ఎమ్మెల్యేల సంఖ్య 107 మాత్రమే. వీసీకే, సీసీబి, స్టానీఎమ్, ఐయూఎమ్ఎల్, కాంగ్రెస్ మద్దతుతో కూటమి ప్రభుత్వం ఏర్పడింది. ప్రభుత్వం ఏర్పాటైన తర్వాత 25 మంది అన్నాడీఎంకే ఎమ్మెల్యేలు విజయ్ కే తమ మద్దతు తెలిపారు. అన్నాడీఎంకే ఎమ్మెల్యేలు విజయ్ వైపు వెళ్లిన లాభం లేకపోవచ్చు. పార్టీ ఫిరాయింపులకు పాల్పడ్డారని స్పీకర్ లేదా కోర్టు ఎప్పుడైనా వారిని డీన్ క్యాబిన్ చేసే అవకాశం ఉంటుంది.కాబట్టి కూటమిలోని పార్టీలే విజయ్ ప్రభుత్వానికి దిక్కు డీఎంకే పార్టీ కూటమిలో ఏ చిన్న కలకలం సృష్టించినా ప్రభుత్వం కుప్పకూలిపోయే అవకాశం ఉంది. ప్రస్తుతం కూటమిలో ఉన్న వీసీకే పార్టీ డీఎంకే నేతృత్వంలోని లొకీ ప్రగతిశీల కూటమిలో భాగస్వామిగా ఉంది. డీఎంకే పార్టీ ప్రభుత్వాన్ని ఏర్పాటు చేయడానికి అవసరమైన మ్యూజిక్ ఫిగర్ కు దగ్గరగా ఉన్నప్పుడు.. వీసీకే పార్టీ డీఎంకే మద్దతు ప్రకటించింది. డీఎంకే మద్దతు ఇచ్చినంత మాత్రాన తాము డీఎంకే కూటమిని వీడినట్లు కాదని, తమ పాత్ర కొనసాగుతుందని వీసీకే స్పష్టం చేసింది. వీసీకే సాయంతో విజయ్ ప్రభుత్వాన్ని డీఎంకే ఎప్పుడైనా కూల్చే అవకాశం ఉందని రాజకీయ విశ్లేషకులు అభిప్రాయపడుతున్నారు.

పాలమూరు ప్రాజెక్టులపై మాట్లాడే అర్హత బీఆర్ఎస్ కు లేదు

పాలమూరు ప్రాజెక్టులపై గత ప్రభుత్వం పూర్తి నిర్లక్ష్యం ప్రాజెక్టుల విషయంలో పక్షపాతం కల్పకుర్తి పంపులు కూడా బాగు చేయలేకపోయారు
పాలమూరు ప్రాజెక్టు నీటి కేటాయింపులు సాధించలేకపోయారు
కృష్ణా నీటిని పడేళ్లు ఏపీకి తాకట్టు పెట్టారు
మంత్రి జూపల్లి కృష్ణారావు
హైదరాబాద్, స్టూన్వార్ ప్రతినిధి

బీఆర్ఎస్ నేతలకు పాలమూరు ప్రాజెక్టుల గురించి మాట్లాడే అర్హత లేదని మంత్రి జూపల్లి కృష్ణారావు అన్నారు. పాలమూరు ప్రాజెక్టులపై గత ప్రభుత్వం పూర్తి నిర్లక్ష్యం వహించిందని విమర్శించారు. గట్టు కల్పకుర్తి, జూరాల, కోయిల్ సాగర్, భీమా అన్నీ ప్రాజెక్టుల విషయంలో పక్షపాతం చూపారని మంత్రి మండిపడ్డారు. కల్పకుర్తి పంపులు కూడా బాగు చేయలేకపోయారన్నారు. పాలమూరు ప్రాజెక్టు నీటి కేటాయింపులు సాధించలేకపోయారని తెలిపారు. కృష్ణా నీటిని పడేళ్లు ఏపీకి తాకట్టు పెట్టారని ఆరోపించారు. రాయలసీమను రక్షణలో సీమ చేస్తామని చెప్పింది బీఆర్ఎస్ కాదా అని ప్రశ్నించారు. గద్యాల్లోని రిస్కర్లను రిజర్వాయర్ను పడేళ్లలో రిస్కర్ల చేయలేదన్నారు. పాలమూరు ప్రాజెక్టుల విషయంలో సీఎం రేపంత్ రెడ్డితో స్వయంగా ఎమ్మెల్యేలు, మంత్రులు కలిసి చర్చించామని చెప్పారు. సీఎం కూడా పాలమూరు వాసి కాబట్టి.. ప్రాజెక్టుల విషయంలో ప్రత్యేక శ్రద్ధ పెట్టామని, పనులను పూర్తి చేస్తామని స్పష్టం చేశారు. కల్పకుర్తి కింద చేపట్టనున్న గొల్లపల్లి రిజర్వాయర్ను చేపట్టవద్దని బీఆర్ఎస్ నేతలు ఆందోళనలు చేస్తున్నారని మంత్రి జూపల్లి కృష్ణారావు మండిపడ్డారు.



సీఎం రేపంత్ పాలమూరు ప్రాజెక్టుకు శంకుస్థాపన చేశారని... రెండేళ్లలో పూర్తి చేస్తామన్నారుని గుర్తు చేశారు. లక్ష కోట్ల ప్రాజెక్టును పడేళ్ల రూ. 25 వేల కోట్ల మాత్రమే ఖర్చు పెడితే 90 శాతం ఎలా పూర్తి అయినట్లు అని ప్రశ్నించారు.

వీధి కుక్కలు.. ప్రజల ప్రాణాల భద్రతా అంశంగా పరిగణించండి: సుప్రీంకోర్టు

స్టూన్వార్ ప్రతినిధి

బహిరంగ ప్రదేశాల్లో వీధి కుక్కలను తొలగించాలంటూ గతంలో జారీ చేసిన ఆదేశాలను ఉపసంహరించాలంటూ రాజులైన పిటిషన్లను సుప్రీంకోర్టు కొట్టివేసింది. గతంలో జారీ చేసిన ఆ ఉత్తర్వులను సవరించాలని చేసిన విజ్ఞప్తిని కూడా సుప్రీంకోర్టు తోసివేసింది. స్కూల్, కాలేజీ, రైల్వే స్టేషన్, బస్టాండ్ తదితర బహిరంగ ప్రదేశాల్లో కుక్కలను తొలగించాలంటూ జంతు ప్రేమికులు దాఖలు చేసిన పిటిషన్లపై సుప్రీంకోర్టు మంగళవారం విచారించింది. ఈ సందర్భంగా జంతు సంక్షేమ బోర్డు దాఖలు చేసిన అన్ని పిటిషన్లను సుప్రీంకోర్టు కొట్టివేసింది. ఈ సందర్భంగా తన తీర్పులో.. పలు కీలక అంశాలను సుప్రీంకోర్టు ప్రస్తావించింది. వీధి కుక్కల సమస్యను జంతు సంక్షేమ అంశంగా కాకుండా ప్రజల ప్రాణాల భద్రతకు సంబంధించిన అంశంగా పరిగణించాలని పిటిషన్లపై సుప్రీంకోర్టు స్పష్టం చేసింది. యూనివర్ వెల్ఫేర్ బోర్డ్ ఆఫ్ ఇండియా రూపొందించిన నియమావళిని సమర్థవంతంగా అమలు చేయడం కోసం అవసరమైన చర్యలు తీసుకోవాలని ఈ సందర్భంగా రాష్ట్ర ప్రభుత్వాలకు సుప్రీంకోర్టు సూచించింది. ప్రతి కనీసం ఒక పూర్తి స్థాయి యూనివర్ బర్ కంట్రోల్ (ఓడిజు) కేంద్రాన్ని ఏర్పాటు చేయాలని స్పష్టం చేసింది. జనాభాను దృష్టిలో ఉంచుకొని అవసరమైతే జిల్లాలో ఈ కేంద్రాల సంఖ్యను పెంచాల్సిన అవసరం ఉందని వ్యాఖ్యానించింది. యూనివర్ వెల్ఫేర్ బోర్డ్ ఆఫ్ ఇండియా నిబంధనలు కచ్చితంగా అమలు అయ్యేలా చర్యలు తీసుకోవాలని కేంద్రాన్ని సుప్రీంకోర్టు ఆదేశించింది. ప్రజల భద్రత దృష్టిలో ఉంచుకుని స్కూళ్లు, కాలేజీలు, రైల్వే స్టేషన్లు, బస్టాండ్లతోపాటు ఇతర ప్రదేశాల్లో కూడా ప్రత్యేక చర్యలు చేపట్టాల్సిన అవసరం ఉందని సుప్రీంకోర్టు అభిప్రాయపడింది. దేశవ్యాప్తంగా యూనివర్ వెల్ఫేర్ బోర్డులను ఏర్పాటు చేయాలని కేంద్ర, రాష్ట్ర ప్రభుత్వాలకు సూచించింది. రహదారులపై సంచరించే పశువుల సమస్యను పరిష్కరించేందుకు ప్రత్యేక చర్యలు తీసుకోవాలని నేషనల్ హైవే అథారిటీ ఆఫ్ ఇండియా సుప్రీంకోర్టు స్పష్టం చేసింది. జాతీయ రహదారులపై తిరిగి జంతువుల సమస్యల పర్యవేక్షణ కోసం ప్రత్యేక మానిటరింగ్ వ్యవస్థను ఏర్పాటు చేయాలని ఎన్ఎస్ఐఐబి (సీ.నా.ఎం)ను కోరింది. రిలీఫ్ బానిస్ లేదా మానవుల ప్రాణాలకు ముప్పుగా పరిణమించే ప్రమాదకర కుక్కల విషయంలో చట్టబద్ధంగా అనుమతించిన చర్యలు తీసుకోవచ్చని సుప్రీంకోర్టు ఈ సందర్భంగా స్పష్టం చేసింది. కోర్టు ఆదేశాల అమలు కోసం విధులు నిర్వహించే ఉద్యోగులకు తగిన రక్షణ కల్పించాలని ప్రభుత్వాలకు సూచించింది. విధులు నిర్వహించే క్రమంలో వారిపై బలవంతపు చర్యలు తీసుకోవద్దని సుప్రీంకోర్టు ఆదేశించింది.

భారత పర్యటనకు రష్యా అధ్యక్షుడు..

స్టూన్వార్ ప్రతినిధి

రష్యా అధ్యక్షుడు వ్లాదిమిర్ పుతిన్ భారత్ లో పర్యటించనున్నారు. పుతిన్, భారత పర్యటన షెడ్యూల్ ను క్రిమిన్ సహాయకుడు యూరి ఉషాకోవ్ మంగళవారం తెలిపారు. సెప్టెంబర్ 12, 13 తేదీలలో న్యూఢిల్లీలో జరిగే బ్రిక్స్ శిఖరాగ్ర సమావేశానికి హాజరవుతారని చెప్పారు. ఒక విచారణలో పుతిన్ భారత్ లో పర్యటించడం ఇది రెండోసారి. 2025 డిసెంబర్లో జరిగిన 23వ భారత్-రష్యా వార్షిక శిఖరాగ్ర సమావేశానికి హాజరయ్యేందుకు న్యూఢిల్లీకి వచ్చారు. "మరింత సమ్మేళిత, సుస్థిర పాలన కోసం గ్లోబల్ సౌత్ సహకారాన్ని బలోపేతం చేయడం" అనే ఇతివృత్తంతో జరిగిన 17వ బ్రిక్స్ శిఖరాగ్ర సమావేశంలో భాగంగా, బ్రిక్స్ నాయకులు గత ఏడాది జూలైలో బ్రెజిల్లోని రియో ??డి జనీరోలో చివరిసారిగా సమావేశమయ్యారు. ఈ నెల ప్రారంభంలో, రష్యా విదేశాంగ మంత్రి సెర్గీ లావ్రోవ్ బ్రిక్స్ విదేశాంగ మంత్రుల సమావేశానికి హాజరయ్యేందుకు భారత్ ను సందర్శించారు. ఈ సందర్భంగా ఆయన ప్రధానమంత్రి నరేంద్ర మోదీతో కీలక చర్యలు జరిపారు.



కేజ్రీవాలీ, అప్ నేతలకు ఢిల్లీ హైకోర్టు నోటీసులు జారీ..

స్టూన్వార్ ప్రతినిధి

ఢిల్లీ మాజీ ముఖ్యమంత్రి, ఆప్ అధినేత అరవింద్ కేజ్రీవాలీ కు ఢిల్లీ హైకోర్టు షాకిచ్చింది. న్యాయమూర్తిని లక్ష్యంగా చేసుకుని, దూషణాత్మక, పరువు నష్టం కలిగించే విధంగా సోషల్ మీడియాలో పోస్టులు పెట్టారన్న ఆరోపణల నేపథ్యంలో కేజ్రీవాలీ, మాజీ ఉప ముఖ్యమంత్రి మనీష్ సిసోడియా, ఇతర ఆప్ నాయకులకు ఢిల్లీ హైకోర్టు మంగళవారం నోటీసులు జారీ చేసింది. ఢిల్లీ ఎక్సైజ్ పాలసీ కేసుకు సంబంధించి జస్టిస్ స్వరణా కాంత్ శర్మపై చేసిన వ్యాఖ్యల ఆరోపణలపై జస్టిస్ నవీన్ చావ్లా, జస్టిస్ రవీందర్ దుదేజాలతో కూడిన ధర్మాసనం ధికార నోటీసులు ఇచ్చింది. ఈ విషయంలో కొంటర్ దాఖలు చేయడానికి ఆప్ నాయకులకు హైకోర్టు నాలుగు వారాల గడువు కూడా ఇచ్చింది. తదుపరి విచారణ ఆగస్టు 4వ తేదీకి వాయిదా వేసింది. కాగా, ఢిల్లీ ఎక్సైజ్ పాలసీ కేసులో కేజ్రీవాలీ, సిసోడియా, మరో 21 మందిని నిర్దోషులుగా విడుదల చేస్తూ ట్రయల్ కోర్టు ఇచ్చిన ఉత్తర్వులను సెంట్రల్ బ్యూరో ఆఫ్ ఇన్వెస్టిగేషన్ (సీబీఐ) సవాలు చేసింది. న్యాయమూర్తి శర్మ ఈ కేసు విచారణ నుండి తప్పుకోవడానికి నిరాకరించిన తర్వాత, కొన్ని సోషల్ మీడియా పోస్టులు, ఆన్లైన్ ప్రచారాలు న్యాయవ్యవస్థను అప్రతిష్టపాలు చేయడానికి, కోర్టు అధికారాన్ని బలహీనపరచడానికి ప్రయత్నించాయన్న ఆరోపణలతో ఈ ధికార కేసు నమోదైంది.

తీర ప్రాంతంలో వేటాడుదాం, వెంటాడుదాం: చంద్రబాబు

అమరావతి:

సముద్రంలో చేపల వేట చాలా కష్టమైన పని అని ఎపి సిఎం చంద్రబాబు నాయుడు తెలిపారు. చేపల వేటకు ఎంతో ధైర్యం కావాలని అన్నారు. నెల్లూరు జిల్లా కావలిలో సిఎం చంద్రబాబు పర్యటించారు. నెల్లూరు జిల్లా తుమ్మలపెంట వేదికగా 'మత్స్యకారుల సేవ' కార్యక్రమం జరిగింది. మత్స్యకారుల సేవ కార్యక్రమాన్ని ప్రారంభించిన సందర్భంగా సిఎం మీడియాతో మాట్లాడుతూ.. ఉత్పత్తుల సాగును అలలకు సైతం ఎదురెళ్లే గుండె ధైర్యం కావాలని, జీవనోపాధి కోసం కుటుంబాలను పదిలి రోజులరబడి వెళ్లారని తెలియజేశారు. మత్స్య కారులు ఎన్నో రోజులు సముద్రంలోనే గడుపుతారని, తుఫాను వస్తే కుటుంబసభ్యులకు సమాచారం కూడా ఇవ్వలేని పరిస్థితి అని ఆవేదన వ్యక్తం చేశారు. చరిత్రలో తొలిసారిగా రూ. 260 కోట్ల మత్స్యకారుల ఖాతాల్లో వేతామని చంద్రబాబు పేర్కొన్నారు. నిరుడు 1,21, 433 కుటుంబాలకు రూ.243 కోట్ల సాయం, ఇవాళ 1,30, 796 మత్స్యకార కుటుంబాలకు రూ.262 కోట్ల సాయం అందించామని అన్నారు. సముద్రంలో వేట నిలిచిపోతే పూట గడిచే పరిస్థితి లేదని, వేట నిషేధ సమయంలో రూ.20 వేలు అధిక భరోసా ఇస్తున్నామని, 2014-19లో మత్స్య సంపద ఉత్పత్తి 19.18 శాతం పెరిగిందని అన్నారు. తీరం మనదే, బోటు మనదే, వేట కూడా మనదే ఎవరైనా మన తీర ప్రాంతంలోకి వస్తే వేటాడుదాం, వెంటాడుదాం అని చంద్రబాబు నాయుడు హెచ్చరించారు.



దక్షిణాపూర్వం

అనారోగ్యంతో మాజీ సిఎం కన్నుమూత

దక్షిణాపూర్వం:

ఉత్తరాఖండ్ మాజీ ముఖ్యమంత్రి, రిటైర్డ్ మేజర్ జనరల్ భువన్ చంద్ర ఖండూరి కన్నుమూశారు. గత కొంతకాలంగా అనారోగ్యంతో బాధపడుతున్న ఆయన మార్చ్ సూపర్ స్పెషాలిటీ ఆసుపత్రిలో చికిత్స పొందుతూ మంగళవారం తుదిశ్వాస విడిచారు. ఆయన మరణంతో ఉత్తరాఖండ్ లో విషాదం నెలకొంది. ఖండూరి మృతి పట్ల పలువురు రాజకీయ నాయకులు, అధికారులు, మద్దతుదారులు ఆయన దశాబ్దాల అంకితభావంతో కూడిన ప్రజా సేవను స్మరించుకుంటూ సంతాపం తెలియజేస్తున్నారు. పార్టీలకు అతీతంగా నాయకులు అయిన నాయకుల లభించారు. మాజీ సిఎం మరణం పట్ల ఉత్తరాఖండ్ ముఖ్యమంత్రి పుష్కర్ సింగ్ ధామి తీవ్ర విచారం వ్యక్తం చేశారు. ఇది రాష్ట్రానికి, అలాగే జాతీయ రాజకీయ జీవితానికి తీరని నష్టమని అన్నారు. సోషల్ మీడియా ద్వారా సిఎం ధామి.. ఖండూరి ఆదర్శప్రాయమైన సేవను గుర్తుచేసుకుంటూ, "భారత సైన్యంలో పనిచేస్తున్నప్పుడు, ఖండూరి జాతీయ సేవ పట్ల సాటిలేని అంకితభావం, క్రమశిక్షణ, నిబద్ధతకు నిదర్శనంగా నిలిచారు" అని అన్నారు. ఖండూరి నిరాదరణ, నిజాయితీ, ముందుమాటతో కూడిన పాలనతో ఉత్తరాఖండ్ ప్రజల హృదయాలలో ప్రత్యేక స్థానాన్ని సంపాదించుకున్నారని చెప్పారు. ఆత్మకు శాంతి చేకూరాలని, దుఃఖంతో ఉన్న కుటుంబానికి మరణానంతరం కలగాలని ఆ భగవంతుడిని ప్రార్థిస్తున్నానని ధామి పేర్కొన్నారు.

